


Il-MPE japprovaw ir-reviżjoni tar-regoli tal-UE dwar is-sikurezza tal-prodotti

- Regoli ġodda li jindirizzaw ir-riskji tas-sikurezza marbuta mat-teknoloġiji ġodda u maż-żieda tal-bejgħ online
- Il-konsumaturi vulnerabbli, bħat-tfal u l-persuni b'dizabilità, se jkunu protetti aħjar
- Il-prodotti perikolużi se jitneħħew minnufih u s-sejthiet lura ta' prodotti mis-suq se jkunu aktar effettivi
- L-ispiza għal incidenti, minhabba prodotti mhux sikuri, li jistgħu jiġu evitati hija stmata li tiswa EUR 11.5 biljun kull sena



Ir-regoli l-ġodda jiżguraw li l-prodotti kollha fl-UE, inklużi dawk mixtrija online, ikunu sikuri.

© Marco/Adobe Stokk

Il-liġi aġġornata se tiżgura li l-prodotti fl-UE jikkonformaw mal-ogħla rekwiżiti tas-sigurtà, kemm jekk mibjugħa online jew fi ħwienet tradizzjonali.

Nhar il-Ħamis, il-MPE approvaw ir-[regoli riveduti dwar is-sikurezza tal-prodotti](#) fuq dawk il-prodotti għall-konsumaturi li mhumiex tal-ikel b'569 vot favur, 13 kontra u ebda astensjoni. Ir-regolament il-ġdid jallinja d-Direttiva eżistenti dwar is-Sigurtà Ġenerali tal-Prodotti mal-aħħar żviluppi fid-diġitalizzazzjoni u ż-żieda fix-xiri online.

It-titjib tal-valutazzjonijiet tas-sikurezza

Sabiex ikun garantit li l-prodotti li jmorru fis-suq ikunu sikuri għall-konsumaturi, ir-Regolament dwar is-Sikurezza Ġenerali tal-Prodotti jinkludi miżuri biex ikun żgurat li r-riskji għall-aktar konsumaturi vulnerabbli (pereżempju t-tfal), l-aspetti tal-generu u r-riskji ċibernetiċi jitqiesu matul il-valutazzjonijiet tas-sikurezza.

Is-sorveljanza tas-suq u l-ħwienet online

Ir-regolament il-ġdid jestendi l-obbligi ta' operaturi ekonomiċi (pereżempju manifattur, importatur, distributtur), iżid is-setgħat tal-awtoritajiet tas-sorveljanza tas-suq u jintroduċi obbligi ċari għall-fornituri tas-swieq online. Is-swieq online għandhom jikkooperaw mal-awtoritajiet tas-sorveljanza tas-suq biex jittaffew ir-riskji, li min-naħa tagħhom jistgħu jordnaw lis-swieq online biex ineħħu jew jiddizattivaw l-aċċess għal offerti ta' prodotti perikolużi mingħajr dewmien żejjed, u fi kwalunkwe każ fi żmien jumejn ta' xogħol.

Il-prodotti li ġejjin minn barra l-UE jistgħu jiġu introdotti fis-suq biss jekk ikun hemm operatur ekonomiku stabbilit fil-Unjoni Ewropea, li jkun responsabbli għas-sikurezza ta' dawn il-prodotti.

Proċeduri effiċjenti ta' sejhiet lura ta' prodott mis-suq

Il-leġiżlazzjoni riveduta ttejjeb il-proċedura ta' sejhiet lura ta' prodott mis-suq, peress li bħalissa r-rati ta' ritorn għandhom baxxi, bi [stima ta' terz tal-konsumaturi tal-UE](#) li għandhom jużaw prodott msejja lura.

Jekk prodott jiġi msejjaħ lura, il-konsumaturi jridu jkunu informati direttament u jiġu offruti tiswija, bdil jew rimborż. Il-konsumaturi għandhom ukoll id-dritt li jressqu lmenti jew [jiftħu azzjonijiet kollettivi](#). L-informazzjoni fuq is-sikurezza tal-prodotti u l-għażliet ta' rimedju trid tkun disponibbli b'lingwaġġ ċar, faċli u li jinftehem. Is-sistema ta' twissija rapida għall-prodotti perikolużi (il-portal "[Safety Gate](#)") se tiġi mmodernizzata biex il-prodotti mhux sikuri jkunu jistgħu jiġu identifikati b'mod effiċjenti u se tkun aktar aċċessibbli għall-persuni b'diżabilità.

Il-passi li jmiss

Il-Kunsill jehtieg li japprova formalment ukoll dan it-test, qabel ma jiġi ppubblikat fil-Ġurnal Uffiċjali tal-UE u jidhol fis-seħħ. Ir-Regolament se japplika 18-il xahar wara d-dhul fis-seħħ tiegħu.

Sfond

Fl-2021, **73% tal-konsumaturi xtraw prodotti online** (imqabbel ma' 50% fl-2014) u fl-2020, **21% ordnaw xi haġa minn barra l-UE** (8% fl-2014). Skont ir-rapport annwali tal-2020 ta' **Safety Gate**, 26% tan-notifiki ta' prodotti perikolużi kienu jikkonċernaw prodotti mibjugħa online, filwaqt li tal-inqas 62% kienu jikkonċernaw prodotti li ġejjin minn barra l-UE u ż-Żona Ekonomika Ewropea.

Ir-regoli l-ġodda huma **maħsuba** li jiffrankaw lill-konsumaturi tal-UE madwar EUR 1 biljun fl-ewwel sena u madwar EUR 5.5 biljun fl-għaxar snin li ġejjin. Bis-saħħa tat-tnaqqis tal-għadd ta' prodotti mhux sikuri fis-suq, il-miżuri l-ġodda għandhom inaqqsu l-ħsara kkawżata lill-konsumaturi tal-UE minħabba incidenti relatati mal-prodotti (illum huwa stmat li jammontaw għal EUR 11.5 biljun kull sena) kif ukoll l-ispiza tal-kura tas-saħħa (stmata li tiswa EUR 6.7 biljun kull sena).

Għal aktar informazzjoni

[It-test adottat \(30.03.2023\)](#)

[Dibattitu fil-plenarja \(29.03.2023\)](#)

[Fajl tal-proċedura](#)

[Profil tar-rapporteur - Dita CHARANZOVÁ \(Renew, CZ\)](#)

[Briefing tal-PE: General product safety regulation \(Ir-Regolament dwar is-Sikurezza Ġenerali tal-Prodotti\)](#)


[Consumer product safety \(Is-sikurezza tal-prodott għall-konsumatur\), il-Kummissjoni Ewropea](#)


Kuntatti

Yasmina YAKIMOVA

Press Officer

 (+32) 2 28 42626 (BXL)

 (+33) 3 881 73774 (STR)

 (+32) 470 88 10 60

 yasmina.yakimova@europarl.europa.eu

 [@EP_SingleMarket](https://twitter.com/EP_SingleMarket)
